

DIRETTIVA TAL-KUMMISSJONI (UE) 2020/367**tal-4 ta' Marzu 2020****li temenda l-Anness III tad-Direttiva 2002/49/KE tal-Parlament Ewropew u tal-Kunsill fir-rigward tal-istabbiliment ta' metodi ta' valutazzjoni għal effetti ta' ħsara tal-hsejjes ambjentali****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2002/49/KE tal-Parlament Ewropew u tal-Kunsill tal-25 ta' Ġunju 2002 li tirrigwardja l-istudju u l-amministrazzjoni tal-hsejjes ambjentali ⁽¹⁾, u b'mod partikolari l-Artikolu 12 tagħha,

Billi:

- (1) L-Anness III tad-Direttiva 2002/49/KE jirreferi għal relazzjonijiet ta' doża-effett li għandhom jiġu introdotti permezz ta' adattamenti ta' dak l-Anness għall-progress tekniku u xjentifiku.
- (2) Fiz-żmien tal-adozzjoni ta' din id-Direttiva, l-informazzjoni ta' kwalità għolja u statistikament sinifikanti li setgħet tintuża kienet dik tal-Linji Gwida dwar il-Hsejjes Ambjentali tal-Organizzazzjoni Dinjija tas-Saħħa (WHO) għar-Reġjun Ewropew ⁽²⁾, li jipprezentaw ir-relazzjonijiet ta' doża-effett għal effetti ta' ħsara kkawżati mill-espożizzjoni għall-hsejjes ambjentali. Konsegwentement, jenhtieg li r-relazzjonijiet ta' doża-effett introdotti fl-Anness III tad-Direttiva 2002/49/KE ikunu bbażati fuq dawk il-linji gwida. B'mod partikolari fir-rigward tas-sinifikat statistiku, l-istudji tad-WHO kienu bbażati fuq popolazzjonijiet rappreżentattivi, u r-riżultati ta' dawn il-metodi ta' valutazzjoni huma konsegwentement ikkunsidrati rilevanti meta jiġu applikati għal popolazzjonijiet rappreżentattivi.
- (3) Lil hinn mir-relazzjonijiet ta' doża-effett żviluppati fil-kuntest tad-WHO, studji ohra jistgħu juru daqsijiet differenti ta' effetti fuq is-saħħa u effetti ohra fuq is-saħħa, b'mod partikolari dawk li jikkonċernaw l-effetti tal-hsejjes fit-toroq, tal-hsejjes mill-ferroviji u tal-hsejjes mill-ajruplani f'sitwazzjonijiet lokali f'pajjiżi speċifiċi. Jistgħu jintużaw ir-relazzjonijiet alternattivi ta' doża-effett stabbiliti hemmhekk sakemm dawn ikunu bbażati fuq studji ta' kwalità għolja u statistikament sinifikanti.
- (4) Bħalissa, l-għarfien disponibbli dwar l-effetti negattivi tal-istorbju industrijali huwa limitat u għalhekk mhuwiex possibbli li jiġi propost metodu komuni għall-valutazzjoni tagħhom. Barra minn hekk, l-ispeċifitàjiet tal-pajjiż ma gewx ivvalutati fl-istudji u għalhekk ma setgħux jiġu inklużi f'dan l-Anness. Bl-istess mod, filwaqt li nstabu rabtiet bejn il-hsejjes ambjentali u l-effetti ta' ħsara li ġejjin, bħalissa ma hemmx biżżejjed evidenza biex jiġi ddeterminat metodu komuni għall-valutazzjoni tal-effetti ta' ħsara li ġejjin: puplesija, pressjoni għolja, dijabete u eżiti tas-saħħa metabolici ohra, indeboliment konjittiv fit-tfal, is-saħħa u l-benesseri mentali, indeboliment tas-smigh, tinnitus, eżiti negattivi ta' twelid. Fl-aħħar nett, filwaqt li giet stabbilita r-rabta bejn l-istorbju tal-ferroviji u l-istorbju mill-inġenji tal-ajru u l-marda tal-qalb iskemika (IHD), għal dawn iż-żewġ sorsi l-kwantifikazzjoni taż-żieda fir-riskju tal-IHD hija prematura.

⁽¹⁾ ĠU L 189, 18.7.2002, p. 12.⁽²⁾ Environmental Noise Guidelines for the European Region, World Health Organisation 2018, ISBN 978 92 890 5356 3.

- (5) Ghalhekk jenhtieg li d-Direttiva 2002/49/KE tiġi emendata skont dan.
- (6) Il-miżuri previsti f'din id-Direttiva huma f'konformità mal-opinjoni tal-Kumitat stabbilit skont l-Artikolu 13 tad-Direttiva 2002/49/KE,

ADOTTAT DIN ID-DIRETTIVA:

Artikolu 1

L-Anness III tad-Direttiva 2002/49/KE huwa sostitwit bit-test fl-Anness ta' din id-Direttiva.

Artikolu 2

1. L-Istati Membri għandhom idahhlu fis-sehh il-ligijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard mill-31 ta' Dicembru 2021. Għandhom jikkomunikaw minnufih lill-Kummissjoni t-testi ta' dawk id-dispożizzjonijiet.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir it-tali referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 3

Din id-Direttiva għandha tidhol fis-sehh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 4

Din id-Direttiva hija indirizzata lill-Istati Membri.

Magħmul fi Brussell, l-4 ta' Marzu 2020.

Għall-Kummissjoni
Virginijus SINKEVIČIUS
Membru tal-Kummissjoni

ANNEX

“ANNEX III

METODI TAL-ASSESSJAR GHALL-EFFETTI TA' HSARA

(Imsemmija fl-Artikolu 6(3))

1. Sett ta' effetti ta' hsara

Ghall-finijiet tal-valutazzjoni ta' effetti ta' hsara għandu jitqies dan li ġej:

- il-mard tal-qalb iskemiku (IHD) li jikkorrispondi mal-kodiċijiet BA40 sa BA6Z tal-klassifikazzjoni internazzjonali ICD-11 stabbilita mill-Organizzazzjoni Dinjija tas-Saħħa;
- dwejjaq kbir (HA);
- disturb kbir waqt l-irqad (HSD).

2. Kalkolu tal-effetti ta' hsara

L-effetti ta' hsara għandhom jiġu kkalkulati permezz ta' wiehed minn dawn li ġejjin:

- ir-riskju relattiv (RR) ta' effett ta' hsara ddefinit bħala

$$RR = \left(\frac{\text{Probabbiltà tal-okkorrenza tal-effett ta' hsara f' popolazzjoni esposta}}{\frac{\text{ghal livell speċifiku ta' hsejjes ambjentali}}{\text{Probabbiltà tal-okkorrenza tal-effett ta' hsara f' popolazzjoni mhux esposta}} \right) \text{ (Formula 1)}$$

- ir-riskju assolut (AR) ta' effett ta' hsara ddefinit bħala

$$AR = \left(\frac{\text{Probabbiltà tal-okkorrenza tal-effett ta' hsara f' popolazzjoni esposta}}{\text{ghal livell speċifiku ta' hsejjes ambjentali}} \right) \text{ (Formula 2)}$$

2.1. IHD

Ghall-kalkolu tal-RR, fir-rigward tal-effett ta' hsara tal-IHD u fir-rigward tar-rata ta' incidenza (i), għandhom jintużaw ir-relazzjonijiet ta' doża-effett li ġejjin:

$$RR_{IHD,road} = \begin{cases} e^{[(\ln(1.08)/10) \cdot (L_{den} - 53)]} & \text{ghal } L_{den} \text{ akbar minn } 53 \text{ dB} \\ 1 & \text{ghal } L_{den} \text{ daqs jew iżgħar minn } 53 \text{ dB} \end{cases} \text{ (Formula 3)}$$

ghall-hsejjes fit-toroq.

2.2. HA

Ghall-kalkolu tal-AR, fir-rigward tal-effett ta' hsara tal-HA, għandhom jintużaw ir-relazzjonijiet ta' doża-effett li ġejjin:

$$AR_{HA,road} = (78,9270 - 3,1162 * L_{den} + 0,0342 * L_{den}^2) / 100 \text{ (Formula 4)}$$

għall-hsejjes fit-toroq;

$$AR_{HA,rail} = (38,1596 - 2,05538 * L_{den} + 0,0285 * L_{den}^2) / 100 \text{ (Formula 5)}$$

għall-hsejjes mill-ferroviji:

$$AR_{HA,air} = (-50,9693 + 1,0168 * L_{den} + 0,0072 * L_{den}^2) / 100 \text{ (Formula 6)}$$

għall-hsejjes mill-inġenji tal-ajru.

2.3. HSD

Għall-kalkolu tal-AR, fir-rigward tal-effett ta' hsara tal-HSD għandhom jintużaw ir-relazzjonijiet ta' doża-effett li ġejjin:

$$AR_{HSD,road} = (19,4312 - 0,9336 * L_{night} + 0,0126 * L_{night}^2) / 100 \text{ (Formula 7)}$$

għall-hsejjes fit-toroq;

$$AR_{HSD,rail} = (67,5406 - 3,1852 * L_{night} + 0,0391 * L_{night}^2) / 100 \text{ (Formula 8)}$$

għall-hsejjes mill-ferroviji:

$$AR_{HSD,air} = (16,7885 - 0,9293 * L_{night} + 0,0198 * L_{night}^2) / 100 \text{ (Formula 9)}$$

għall-hsejjes mill-inġenji tal-ajru.

3. Valutazzjoni ta' effetti ta' hsara

- 3.1. L-espożizzjoni tal-popolazzjoni għandha tiġi vvalutata indipendentement għal kull sors ta' hsejjes u effett ta' hsara. Fejn l-istess persuni jiġu simultanjament esposti għal sorsi differenti ta' hsejjes, l-effetti ta' hsara ma jistgħux — b'mod ġenerali — jiġu akkumulati. Madankollu, daww l-effetti jistgħu jitqabblu sabiex tiġi vvalutata l-importanza relattiva ta' kull hoss.

3.2. Valutazzjoni għall-IHD

- 3.2.1. **Għall-IHD fil-każ ta' hsejjes mill-ferroviji u mill-inġenji tal-ajru**, il-popolazzjoni esposta 'l fuq mil-livelli adegwati ta' L_{den} hija stmata li hija soġġetta għal riskju akbar ta' IHD, filwaqt li n-numru eżatt N ta' każijiet tal-IHD ma jistax jiġi kkalkulat.
- 3.2.2. **Għall-IHD fil-każ ta' hsejjes fit-toroq**, il-proporzjon ta' każijiet tal-effett ta' hsara speċifiku fil-popolazzjoni esposta għal RR ikkalkulata li giet ikkawżata minn hsejjes ambjentali jiġi dderivat, għas-sors ta' hsejjes x (toroq), effett ta' hsara y (IHD) u għall-inċidenza i bi:

$$PAF_{x,y} = \left(\frac{\sum_j [p_j * (RR_{j,x,y} - 1)]}{\sum_j [p_j * (RR_{j,x,y} - 1)] + 1} \right) \text{ (Formula 10)}$$

Fejn:

- $PAF_{x,y}$ hija l-frazzjoni li tista' tigi attribwita lill-popolazzjoni,
- is-sett ta' baned ta' hsejjes j huwa magħmul minn baned singoli mifruxa fuq massimu ta' 5 dB (eż.: 50-51 dB, 51-52 dB, 52-53 dB, eċċ. jew 50-54 dB, 55-59 dB, 60-64 dB, eċċ.),
- p_j huwa l-proporzjon tal-popolazzjoni totali P fiż-żona vvalutata li hija esposta għall-banda ta' espożizzjoni j , li hija assoċjata ma' RR speċifiku ta' effett ta' hsara speċifiku $RR_{j,x,y}$. L- $RR_{j,x,y}$ jiġi kkalkulat billi jiġu applikati l-formuli deskritti fil-punt 2 ta' dan l-Anness, u jintuża l-valur ċentrali ta' kull banda ta' hsejjes (eż.: skont id-disponibbiltà tad-data, f'50,5 dB għall-banda ta' hsejjes definita bejn 50–51 dB, jew 52 dB għall-banda ta' hsejjes 50–54 dB).

3.2.3. Għall-IHD fil-każ ta' hsejjes fit-toroq, in-numru totali N tal-każijiet ta' IHD (persuni affettwati mill-effett ta' hsara y ; in-numru ta' każijiet attribwibbli) minhabba s-sors x allura huwa:

$$N_{x,y} = PAF_{x,y,i} * I_y * P \text{ (Formula 11)}$$

għat-toroq.

Fejn:

- $PAF_{x,y,i}$ huwa kkalkulat għall-inċidenza i ,
- I_y hija r-rata ta' inċidenza tal-IHD fiż-żona li tkun qed tigi vvalutata, li tista' tinkiseb mill-istatistika dwar is-sahha għar-regjun jew għall-pajjiż fejn tinsab iż-żona li qed tigi kkunsidrata,
- P hija l-popolazzjoni totali taż-żona li qed tigi vvalutata (is-somma tal-popolazzjoni fil-baned ta' hsejjes differenti).

3.3. Fir-rigward tal-HA u tal-HSD fil-każ ta' hsejjes fit-toroq, hsejjes mill-ferroviji, u hsejjes mill-inġenji tal-ajru, in-numru totali N ta' persuni affettwati mill-effett ta' hsara y (numru ta' każijiet attribwibbli) dovut għas-sors x , għal kull kombinazzjoni tas-sorsi ta' hsejjes x (toroq, ferroviji jew inġenji tal-ajru) u għal kull effett ta' hsara y (HA, HSD), allura huwa:

$$N_{x,y} = \sum_j [n_j * AR_{j,x,y}] \text{ (Formula 12)}$$

Fejn:

- $AR_{x,y}$ huwa r-risku assolut (AR) tal-effett ta' hsara rilevanti (HA, HSD), u huwa kkalkulat billi jiġu applikati l-formuli stabbiliti fil-punt 2 ta' dan l-Anness, u jintuża l-valur ċentrali ta' kull banda ta' hsejjes (eż.: skont id-disponibbiltà tad-data, f'50,5 dB għall-banda ta' hsejjes definita bejn 50–51 dB, jew 52 dB għall-banda ta' hsejjes 50–54 dB),
- n_j huwa n-numru ta' persuni esposti għall-banda ta' espożizzjoni j .

4. Revizjonijiet futuri

Ir-relazzjonijiet ta' doża-effett introdotti bir-revizjonijiet futuri ta' dan l-Anness għandhom jikkoncernaw b'mod partikolari:

- ir-relazzjoni bejn dwejjaq u L_{den} , għal hsejjes industrijali,
- ir-relazzjoni bejn id-disturb tal-irqad u L_{night} għal hsejjes industrijali.

Jekk mehtieg, relazzjonijiet speċifiċi ta' doża-effett għandhom ikunu preżentati għal:

- abitazzjonijiet b'insulazzjoni speċjali kontra l-hsejjes kif definiti fl-Anness VI,
- abitazzjonijiet b' faċċata kwieta kif definiti fl-Anness VI,
- klimi differenti/kulturi differenti,
- gruppi vulnerabbli tal-popolazzjoni,
- it-tonalità tal-hsejjes industrijali,
- il-hsejjes industrijali impulsivi u każijiet speċjali oħrajn."